

नगर उप-प्रमुख श्री कन्दकला कुमारी रानाबाट मिति २०८१ असार ७ गते शुक्रबारका दिन
नगरसभाको एघारौँ अधिवेशनमा प्रस्तुत आ. व. २०८१/०८२ को बजेट बक्तव्य

नगरसभाका अध्यक्ष महोदय,

नगर सभाका सदस्यज्यूहरु,

१. सर्वप्रथम, धनगढी उप-महानगरपालिकाको नगरसभाको एघारौँ अधिवेशनमा हार्दिक स्वागत गर्दछु । नेपालको संविधान, स्थानीय सरकार सञ्चालन ऐन २०७४ बमोजिम आगामी आर्थिक वर्षको राजश्व र व्ययको अनुमान कार्यपालिकाबाट स्वीकृत गराई असार दश गतेभित्र सभामा पेश गर्नुपर्ने व्यवस्था भए बमोजिम यस गरिमामय नगर सभाको एघारौँ अधिवेशनमा बजेट तथा कार्यक्रम प्रस्तुत गर्न पाउँदा मलाई अत्यन्तै खुशी लागेको छ ।
२. उपमहानगरको सुख, शान्ति, गौरव, गरिमा र समुन्नति हासिलका लागि हाम्रा प्रयास प्राथमिकता, प्रतिवद्धता र उपमहानगरबासीका विकास सम्बन्धी आकांक्षाहरुलाई सम्बोधन गर्ने गरी तयार पारिएको आगामी आर्थिक वर्ष २०८१/८२ को वार्षिक बजेट तथा कार्यक्रम यस सम्मानित नगर सभाको अधिवेशनमा प्रस्तुत गर्न अनुमति चाहन्छु ।
३. यस महत्त्वपूर्ण घडीमा मुलुकमा नागरिक सर्वोच्चता, शासन प्रणाली, सामाजिक रुपान्तरण र अग्रगमनका लागि भएका ऐतिहासिक जनआन्दोलन तथा बलिदानीपूर्ण संघर्षमा आफ्नो अमूल्य जीवन उत्सर्ग गर्नु हुने सम्पूर्ण ज्ञातअज्ञात शहीदहरुप्रति हार्दिक श्रद्धाञ्जाली अर्पण गर्दछु ।
४. आगामी आर्थिक वर्ष २०८१/८२ मा यस बजेटको कार्यान्वयनबाट गत आर्थिक वर्ष देखि थालनी गरिएको "हाम्रो धनगढी : हामी बनाउँछौँ" भन्ने अभियानलाई मन, बचन र कर्मले निरन्तरता दिदै "सुख, शान्ति र समृद्धि सहितको शहर : कल्याणकारी धनगढी उपमहानगर" बनाउने दीर्घकालिन सोच पूरा गर्नको लागि आम उपमहानगरबासीको साथ, समर्थन र सहयोगको अपेक्षा लिएकोछु ।
५. प्रस्तुत बजेट तथा कार्यक्रम तर्जुमा गर्दा आय बमोजिम कुशल व्यय गरी बिशेष गरेर वेरोजगार युवाहरुलाई रोजगारीको सृजना, बालबालिकालाई गुणस्तरीय शिक्षा, उपमहानगरबासीको स्वास्थ्य, हरियाली प्रवर्द्धन, उज्यालो धनगढी र जनताको विकास प्रतिको आकांक्षालाई सम्बोधन गर्ने गरी बजेट विनियोजन गरेको छु ।

नगरसभाका अध्यक्ष महोदय,

नगरसभाका सदस्यज्यूहरु,

अब म यहाहरु समक्ष गत आर्थिक वर्ष २०७९/८० को यथार्थ आय व्ययको जानकारी गराउने अनुमति चाहन्छु ।

६. गत आर्थिक वर्ष २०७९।८० मा आन्तरिक स्रोतबाट २८ करोड ४७ लाख ५ हजार ५ सय १८ अन्तरसरकारी वित्तीय हस्तान्तरण एवम् राजश्व बाँडफाँडबाट १ अर्ब ३४ करोड ६६ लाख ७७ हजार ३ सय ७७ र सरी आएको मौज्दात २९ करोड ७० लाख ४१ हजार २ सय ४० गरी कुल १ अर्ब ९२ करोड ८४ लाख २४ हजार १ सय ३५ आय भएको देखिन्छ । यसैगरी, व्यय तर्फ कुल १ अर्ब ६४ करोड ७० लाख ७९ हजार ९ सय १७ मध्ये चालु तर्फ ९६ करोड १२ लाख २२ हजार १३ पुँजीगत तर्फ ६८ करोड ५८ लाख ५७ हजार ९ सय २ रहेको देखिन्छ ।

नगर सभाका अध्यक्ष महोदय,

नगर सभाका सदस्यहरु,

अब म चालु आर्थिक वर्ष २०८०।८१ को जेठ मसान्त सम्मको यथार्थ आय व्ययको संक्षिप्त विवरण प्रस्तुत गर्ने अनुमति चाहन्छु ।

जेठ ३२ गते सम्मको यथार्थ आम्दानी र खर्च :

७. चालु आर्थिक वर्ष २०८०।८१ को प्रक्षेपित कुल आय रु. १ अर्ब ९४ करोड ९४ लाख ६० हजार २ सय १८ मध्ये जेठ मसान्तसम्म रु. १ अर्ब ५६ करोड १९ लाख ९७ हजार २ सय ७४ प्राप्त भएकोछ । जसमध्ये, आन्तरिक स्रोतबाट २८ करोड १७ लाख ५९ हजार ७ सय ६८, अन्तरसरकारी वित्तीय हस्तान्तरणबाट ८५ करोड ९ लाख ९८ हजार १ सय ५ एवम् राजश्व बाँडफाँडबाट ३३ करोड १८ लाख ७६ हजार २ सय ५ प्राप्त भएको छ । गत वर्षको मौज्दात १२ करोड ५० लाख रहेको छ ।

८. त्यसैगरी, व्ययतर्फ चालु आर्थिक वर्ष २०८०।८१ को जेठ मसान्तसम्म १ अरब २५ करोड ७७ लाख २७ हजार ९ सय ४१ खर्च भएको छ । जुन व्यय अनुमानको ६४ दशमबल ५१ प्रतिशत मात्र हुन जान्छ । जेठ मसान्तसम्म भएको कूल खर्च मध्ये चालु तर्फ रु ८७ करोड ४८ लाख ३१ हजार २ सय ९९ अर्थात् ७४ दशमबल ६६ प्रतिशत र पूँजिगत तर्फ रु. ३८ करोड २८ लाख ९६ हजार ६ सय ४१ अर्थात् ४९ दशमबल २३ प्रतिशत खर्च भएको छ । चालु खर्चमा सामाजिक सुरक्षा कार्यक्रमको रु. ३६ करोड समावेश गरिएको छैन ।

नगर सभाका अध्यक्ष महोदय,

नगर सभाका सदस्यहरु,

अब म बजेट प्रणालीमा देखा परेका मुख्य चुनौती प्रस्तुत गर्ने अनुमति चाहन्छु ।

१. संघीय सरकार र प्रदेश सरकारबाट प्राप्त हुने वित्तिय समानीकरण अनुदान र राजश्वमा राजश्ववाडफाड बाट प्राप्त आयमा संकुचन आएको छ । आन्तरिक आय लक्ष अनुसार उठाउन सकिएको छैन जसले गर्दा पूर्व निर्धारित प्राथमिकताका योजना तथा कार्यक्रमहरु समयमा सञ्चालन गर्न समस्या सिर्जना भएको छ ।
२. समयमा बजेटको स्रोत सुनिश्चिता नभएकाले एकातिर निर्माण सम्पन्न भएका योजनाहरुको भुक्तानी गर्न सकिएको छैन भने अर्को तिर निश्चित समय निर्धारण गरी तोकिएका बहुवर्षीय आयोजनाहरुको निर्माण कार्य तोकिएको समयभित्र सम्पन्न नहुँदा भुक्तानी दायित्व अर्को आर्थिक वर्षमा सार्दै गई आर्थिक भार थपिदै जानुले उपमहानगरले नयाँ गौरब र रुपान्तरणकारी योजनाहरुको सुरुवात हुन समस्या हुने गरेको छ ।
३. राजश्व वाँडफाँडबाट प्राप्त हुने आय लक्ष्य भन्दा न्यून प्राप्त हुने समयमा प्राप्त नहुने प्रवृत्तिले प्राथमिकताप्राप्त क्षेत्रमा लगानी बढाउन सकिएको छैन ।

४. बजेटको ठुलो परिमाण नेपाल सरकार, प्रदेश सरकार लगायत अन्य सरकारी तथा गैहसरकारी संघसंस्थाहरुको सहकार्यमा सञ्चालन हुने कार्यक्रमहरुको कार्यान्वयनका लागि लागत साँझेदारी वापत व्यहोर्नु पर्ने स्थिति रहेकोछ ।

नगर सभाका अध्यक्ष महोदय,

नगर सभाका सदस्यहरु,

५. माथि उल्लेखित चुनौतिलाई मनन गर्दै सरकारी, निजी र सहकारी क्षेत्रको सहकार्य र सहयोगमा उपलब्ध सार्वजनिक स्रोत साधनको अत्यधिक परिचालन गर्दै उपमहानगरको सर्वाङ्गीण विकास गर्न बजेटका उद्देश्य तथा प्राथमिकताहरु निम्न अनुसार तय गरेकोछु ।

आर्थिक वर्ष २०८१।८२ को बजेटका उद्देश्यहरु :

- (क) **"हाम्रो धनगढी, हामी बनाउँछौ"** अभियानका साथै **"हाम्रो धनगढी, सफा धनगढी"** अभियानलाई उच्च प्राथमिकता दिदै उपमहानगर क्षेत्रभित्र अतिक्रमणमा रहेका तालतलैया, खोलानाला, जग्गा लगायतका सार्वजनिक सम्पत्तिलाई पूर्ववत् अवस्थामा फर्काई व्यवस्थापन गर्ने ।
- (ख) **"हाम्रो चाहना उपमहानगरबासीको सु-स्वास्थ्यको कामना"** भन्ने नारालाई अभियानको रुपमा सञ्चालन गरी नगरबासीलाई सर्भसुलध रुपमा स्वास्थ्य तथा शिक्षा लगायतका आधारभूत आवश्यकतामा नगरबासीहरुको पहुँच स्थापित गर्ने ।
- (ग) गुणस्तरीय र दिगो पूर्वाधार निर्माण मार्फत उपमहानगरलाई **"बसोबास योग्य हरित सहर : समुन्नत धनगढी उपमहानगर"** को रुपमा विकास गर्ने ।

- (घ) सामुदायिक विद्यालयको गुणस्तर सुधार कार्यक्रम का लागि "एक वडा एक नमूना विद्यालय" विकास गर्ने कार्यलाई निरन्तरता दिदै समग्र सामुदायिक विद्यालयहरूको शैक्षिक गुणस्तरमा अभिवृद्धि गर्ने ।
- (ङ) प्राथमिकताका आधारमा उपमहानगरको स्थानीय आवश्यकता पहिचानगरी स्थानीय विकास साझेदार निकायहरूसँगको समन्वय सहकारीता र साझेदारी गर्दै कृषि तथा पशुपंक्षी, उद्योग, वन तथा वातावरण र पर्यटन क्षेत्रको प्रवर्द्धन गर्ने ।

आर्थिक वर्ष २०८१/८२ को बजेटका प्राथमिकताहरू :

- अतिक्रमित सरकारी तथा सार्वजनिक जग्गा, ताल, पोखरी लगायतका सम्पत्तिको संरक्षण एवम् व्यवस्थापन,
- शिक्षा, स्वास्थ्य तथा खानेपानीको गुणस्तर सुधार एवम् सर्वशुलभ पहुँच,
- "हाम्रो धनगढी, सफा धनगढी" का लागि दिगो सरसफाई,
- पर्यावरणीय सुदृढीकरणका लागि हरियाली प्रवर्द्धन,
- सौन्दर्य तथा रात्रीकालीन बजार प्रवर्द्धन,
- लोक कल्याणकारी उपमहानर मार्फत सामाजिक विकास एवम् गरिवी न्यूनिकरण,
- कृषि तथा पशुपंक्षी उत्पादन तथा उत्पादकत्व अभिवृद्धि तथा व्यवसायीकरण,
- उद्यम विकास, सहकारीता मार्फत यूवा तथा अति विपन्नका लागि स्वरोजगार,
- खेलकुद विकास लागि ग्रासरुट लेभल कार्यक्रम,
- भष्ट्राचार बिरुद्ध शून्य सहनशीलता,
- दिगो, भरपर्दो पूर्वाधार निर्माण एवम् संरक्षण,
- आर्थिक विकास तथा राजस्व परिचालन,
- सूचना प्रविधि तथा सञ्चार,
- मानव संसाधन विकास तथा संस्थागत सुशासन,
- संस्कृति तथा पर्यटन प्रवर्द्धन,
- वन तथा वातावरण संरक्षण एवम् सामुदायिक वनको दिगो उपयोग,

- प्राकृतिक विपद् व्यवस्थापन,
- अशक्त, लागू औषध दुर्व्यसनी, असहाय एवम् आर्थिक रूपले विपन्न गर्भवती महिला, जेष्ठ नागरिक एवम् अपाङ्गता भएका व्यक्तिहरूका लागि आवश्यक सहयोग ।

नगर सभाका अध्यक्ष महोदय,

नगर सभाका सदस्यहरू,

अब म आगामी आर्थिक वर्ष २०८१।८२ का लागि प्रस्तावित राजश्व र खर्च विवरण प्रस्तुत गर्ने अनुमति चाहन्छु ।

६. आर्थिक वर्ष २०८१।८२ का लागि कूल प्रक्षेपित आय रु. २ अर्ब १८ करोड ४२ लाख ३२ हजार २ सय २० हुने अनुमान गरिएको छ । जसमध्ये कूल खर्चमा चालु तर्फ रु १ अर्ब २० करोड १५ लाख ४४ हजार १ सय १७ जुन कूल बजेटको ५५ प्रतिशत हुन जान्छ । पूँजीगत तर्फ रु. ९८ करोड २६ लाख ८८ हजार १ सय २ जुन कूल बजेटको ४५ प्रतिशत हुन जान्छ । कूल आय तथा व्ययको श्रोत र क्षेत्रगत विवरण निम्न अनुसार रहेको छ ।

आय तर्फ:

- आन्तरिक आय :- रु ३६ करोड ६९ लाख ७६ हजार ६ सय ६५
- राजश्व बाँडफाँड :- रु . ४८ करोड २९ लाख ५४ हजार ७ सय ८५
- अन्तर सरकार वित्तीय हस्तान्तरण (नेपाल सरकार) :- रु. १ अर्ब १ करोड ८७ लाख २६ हजार
- अन्तर सरकार वित्तीय हस्तान्तरण (प्रदेश सरकार) :- रु . ८ करोड २८ लाख २८ हजार
- सरी आएको मौज्दात :- रु . २३ करोड २७ लाख ४६ हजार ७ सय ७०

- कूल जम्मा आय - : रु. २ अरुब १८ करोड ४२ लाख ३२ हजार २ सय २०

व्यय तर्फ:

- चालु खर्च तर्फ रु. १ अरुब २० करोड १५ लाख ४४ हजार १ सय १७
- पूँजीगत खर्च तर्फ - : रु. १८ करोड २६ लाख ८८ हजार १ सय २
- कुल खर्च - : रु. २ अरुब १८ करोड ४२ लाख ३२ हजार २ सय २०

७. आगामी आर्थिक वर्षका लागि अनुमानित आय र व्ययको रकम बराबर हुने गरी विनियोजन गरेको छु । प्रस्तुत बजेटको अनुमान सन्तुलित बजेटको सिद्धान्त अनुसार आर्थिक वर्ष २०८१/८२ को वार्षिक नीति तथा कार्यक्रममा आधारित भएर तर्जुमा भएको व्यहोरा यस सम्मानित नगर सभा समक्ष जानकारी गराउन चाहन्छु ।
८. क्षेत्रगत कार्यक्रम अन्तर्गत आर्थिक विकास तर्फ कुल बजेट मध्ये रु. ६ करोड ६ लाख ३१ हजार विनियोजन गरेको छु । सामाजिक विकास तर्फ कुल बजेट मध्ये रु. १ अरुब १५ लाख ७७ हजार १६ विनियोजन गरेको छु । पूर्वाधार विकास तर्फ कुल बजेट मध्ये रु. ६० करोड ७९ लाख ८६ हजार १ सय ६ विनियोजन गरेको छु । सुशासन तथा अन्तरसम्बन्धित तर्फ कुल बजेट मध्ये रु. १८ करोड ५२ लाख ३१ हजार विनियोजन गरेको छु । कार्यालय संचालन तर्फ कुल बजेटको रु. ३१ करोड ६३ लाख ७ हजार ९८ विनियोजन गरेको छु ।
९. खर्च तर्फ विषयगत योजना तथा कार्यक्रमगत विस्तृत विवरण नगर सभाबाट पारित भै सके पछि सार्वजनिक गर्ने व्यवस्था मिलाएको छु । व्ययको चालु प्रशासनिक खर्च तर्फ नेपाल सरकारले तोकेको राष्ट्र सेवक कर्मचारीहरूको तलब, जनप्रतिनिधिक, कर्मचारीको सेवा, सुविधाका साथै उपमहानरबाट उपलब्ध हुने सेवा, सुविधा समेत गरी कार्यरत सम्पूर्ण स्थायी, करार, ज्यालादारी कर्मचारीहरूको तलब, भत्ता र अन्य सुविधा वापतको रकम समावेश गरेको छु । विकास खर्चलाई चालु खर्चमा परिवर्तन गर्न नपाउने, करारमा कार्यरत कर्मचारीलाई पुनरावोलकन गर्दै प्रशासनिक खर्चको भार घटाउने, खरिद

प्रक्रियालाई पारदर्शी बनाउँदै तोकिएको समयभित्रै खरिद कार्य सम्पन्न हुने र आफ्नै आन्तरिक स्रोतले चालु खर्च धान्ने गरी आत्मनिर्भर उन्मुख बजेट कार्यान्वयन गर्ने व्यवस्था मिलाएको छु ।

नगर सभाका अध्यक्ष महोदय,

नगर सभाका सदस्यहरु,

१०. यहाँहरु समक्ष प्रस्तुत यस आय र व्ययको प्रस्तुतिकरणमा चालु आर्थिक वर्षको आय र व्ययको सुरु अनुमान भन्दा आगामी आर्थिक २०८१/८२ को आय र व्ययको अनुमान रकम रु. २३ करोड ४७ लाख ७२ हजार २ ले बढी रहेको जानकारी गराउँदछु । नगर कार्यपालिकाको कार्यालयबाट कार्यान्वयन हुने तर आय व्यय (बजेट) पुस्तिकामा समावेश नभएको अनुमानित बजेट रकमको विवरण निम्न बमोजिम रहने व्यहोरा समेत यस सम्मानित नगरसभा समक्ष सादर जानकारी गराउँदछु ।

(क) सामाजिक सुरक्षा अनुमानित बजेट रकम रु ५० करोड

(ख) सडक बोर्ड नेपाल अनुमानित बजेट रकम रु १ करोड ६५ लाख

(ग) उप-महानगरपालिका भित्र कार्यक्रम संचालन हुने विभिन्न संघसंस्थाले प्रस्तावित बजेट रकम रु १८ करोड ५ लाख

नगर सभाका अध्यक्ष महोदय,

नगर सभाका सदस्यहरु,

११. नेपालको संविधान, स्थानीय सरकार सञ्चालन ऐन २०७४ र अन्य प्रचलित कानून बमोजिम मैले सम्मानित नगर कार्यपालिकाको ३१ औं बैठकको सर्वसम्मत निर्णय बमोजिम आगामी आर्थिक वर्ष २०८१/८२ का लागि बजेट तथा कार्यक्रम तर्जुमा गरी यस सम्मानित नगर सभा समक्ष प्रस्तुत गरेको छु । बजेट तथा कार्यक्रम तर्जुमा गर्दा हाम्रा क्षेत्रगत विकास नीतिहरुलाई मूल आधारको रूपमा लिएको छु । हामीलाई उपलब्ध सीमित साधन स्रोतका कारण नगरबासीले टोलवस्तीबाट हुँदै वडास्तरबाट माग गरी पठाएका कार्यक्रमहरु पूर्ण रूपमा आगामी आर्थिक वर्ष २०८१/८२ को बजेट तथा कार्यक्रममा सम्बोधन गर्न नसक्ने हुँदा सम्बोधन हुन छुट भएका कार्यक्रमलाई पछि प्रकाशित हुने रातो किताबमा का रूपमा प्रकाशित गरी क्रमशः कार्यान्वयन गर्दै लैजान पहल गरिने प्रतिवद्धता समेत यस सम्मानित नगर सभा समक्ष गर्दछु ।

नगर सभाका अध्यक्ष महोदय,

नगर सभाका सदस्यहरु,

१२. अब म सम्मानित नगर सभा समक्ष मैले माथि प्रस्तुत गरेको उप महानगरको गत वर्ष २०७९/८० को यथार्थ आय र व्यय, चालु आर्थिक वर्ष २०८०/८१ को संशोधित आय र व्यय, आगामी आर्थिक वर्ष २०८१/०८२ को अनुमानित आय र व्ययको विवरण सम्मानित नगर सभामा घनिभूत छलफल भै पारित हुनका लागि प्रस्ताव गर्दछु ।

१३. त्यसैगरी, आगामी आर्थिक वर्ष २०८१/८२ को प्रस्तावित आर्थिक विधेयक २०८१ का लागि प्रस्ताव गरिएको करका दरहरुको अनुमान सहितको जम्मा आय रु .३६ करोड ६९ लाख ७६ हजार ६ सय ६५ र विनियोजन विधेयक २०८१ का लागि प्रस्ताव गरिएको प्रशासनिक र विकास खर्चको बाँडफाँडको

अनुमान रु.२ अरब्ब १८ करोड ४२ लाख ३२ हजार २ सय २० उपर छलफल गरी पारित गरियोस् भनी प्रस्ताव गर्दछु ।

१४. आगामी आर्थिक वर्षमा कार्यान्वयन हुन पेश भएका उल्लिखित दुवै विधेयकहरु, आर्थिक विधेयक २०८१ र विनियोजन विधेयक २०८१ उपर समेत छलफल गरी पारित गर्न र आगामी आर्थिक वर्षका लागि ऐनको रुपमा कार्यान्वयन गर्न ती दुबै विधेयकलाई यस सम्मानित नगर सभा समक्ष पेश गर्दछु ।

नगर सभाका अध्यक्ष महोदय,

नगर सभाका सदस्यहरु,

१५. यस नगर सभामा प्रस्तुत आर्थिक वर्ष २०८१।८२ को कार्यक्रम तथा बजेट विवरणमा सामान्य भाषिक र अंक गणितीय त्रुटिहरु रहेका हुन सक्छन् । यसको लागि सम्मानित नगर सभा समक्ष क्षमायाचना गर्दै यदि त्यसो हुन गएको देखिएमा सच्याउनका लागि नगर कार्यपालिका मार्फत सम्मानित नगर सभा समक्ष सादर अनुमति चाहन्छु ।
१६. आगामी आर्थिक वर्ष २०८१।८२ को बजेट तथा कार्यक्रम स्वीकृतिको लागि र नगर कार्यपालिकाको गत आर्थिक वर्ष २०७९।८० को यथार्थ आय व्यय तथा चालु आर्थिक वर्ष २०८०।०८१ कार्यक्रमगत खर्च समर्थनको लागि समेत पेश गर्दछु ।

नगर सभाका अध्यक्ष महोदय,

नगर सभाका सदस्यहरु,

१७. प्रस्तुत कार्यक्रम तथा बजेट तर्जुमाका लागि आफ्नो अमूल्य राय, सुझाव दिनु हुने नगर कार्यपालिकाका सदस्यहरू, सबै विषयगत समितिका संयोजक एवम् सदस्यहरू लगायत सबै विज्ञ महानुभावहरूप्रति हार्दिक आभार प्रकट गर्न चाहन्छु । बजेटको नीति, सिद्धान्त र प्राथमिकतामा घनिभूत छलफल गरी प्रत्यक्ष तथा अप्रत्यक्ष रूपमा सुझाव, सल्लाह दिनु हुने नगर कार्यपालिकाको कार्यालयका सम्पूर्ण कर्मचारी मित्रहरू, विषयगत कार्यालयका प्रमुख तथा प्रतिनिधिहरू, करदाता, उद्यमी, ब्यापारी, व्यवसायी, समाजसेवी, ज्येष्ठ नागरिक, नागरिक समाजका अगुवा, पत्रकार मित्रहरू लगायत सबैलाई हार्दिक धन्यवाद दिन चाहन्छु ।

१८. अन्त्यमा, हामीबाट प्रस्तुत भएको आगामी आर्थिक वर्ष २०८१।८२ को बजेट तथा कार्यक्रमका प्राथमिकता प्राप्त कार्यक्रमहरू साँझेदारी र सहकार्यमा कार्यान्वयनका लागि सहयोग गरि दिनु हुन नेपाल सरकार, सुदूरपश्चिम प्रदेश सरकार, अन्य स्थानीय तह, राजनीतिक दल, सम्पूर्ण वुद्धिजीवी एवम् प्रबुद्ध वर्गहरू, आम नगरबासी आमा बुबा दाजु भाई दिदी बहिनीहरू, मतदाता, निजी क्षेत्र, अन्तर्राष्ट्रिय दातृ समुदाय, उप-महानगरका सम्पूर्ण कर्मचारी, सञ्चार जगत, नागरिक समाज लगायत स्रोत परिचालन, कानूनी सहायता, प्राविधिक तथा परामर्श क्षेत्रमा क्रियाशील संघसंस्थाहरू समक्ष हार्दिक अनुरोध गर्दछु ।

धन्यवाद !

असार ७ शुक्रबार, २०८१

कन्दकला कुमारी राना

नगर उप-प्रमुख